

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।  
వేదాంతాచార్యవర్యో మే సన్నిధత్తాం సదా హృది ॥

శ్రీకూరనాథశ్రీవత్సచిహ్నమిశ్ర విరచితః

॥ శ్రీవైకుంఠస్తవః ॥

*This document\* has been prepared by*

***Sunder Kidambi***

*with the blessings of*

శ్రీ రంగరామానుజ మహాదేశికన్

**His Holiness *śrīmad āṇḍavan* of *śrīraṅgam***

---

\*This was typeset using L<sup>A</sup>T<sub>E</sub>X, Itrans, and the **Tikanna** font.

శ్రీః

శ్రీమతే రామానుజాయ నమః

॥ శ్రీవైకుంఠస్తవః ॥

శ్రీవత్సచిహ్నమిశ్రేణ్యో నమ ఉక్తిమధీమహే।

యదుక్తయస్త్రయీకంఠే యాంతి మంగళ సూత్రతాం॥

యో నిత్యమచ్యుతపదాంబుజయుగ్మరుక్మ-

వ్యామోహతస్తదితరాణి తృణాయ మేనే।

అస్మద్గురోర్భగవతోఽస్య దయైకసింధోః

రామానుజస్య చరణౌ శరణం ప్రపద్యే ॥ 1 ॥

త్రైవిద్యవృద్ధజనమూర్ధవిభూషణం యత్

సంపచ్చ సాత్త్వికజనస్య యదేవ నిత్యం।

యద్వా శరణ్యమశరణ్యజనస్య పుణ్యం

తత్ సంశ్రయేమ వకుళాభరణాంఘ్రియుగ్మం ॥ 2 ॥

భక్తిప్రభావభవదద్భుతభావబంధ-

సంధుక్షితప్రణయసారసౌఘపూర్ణః।

వేదార్థరత్ననిధిరచ్యుతదివ్యధామ

జీయాత్ పరాంకుశపయోధిరసీమభూమా ॥ 3 ॥

యన్మంగళాయ మహతే జగతాముశంతి

త్రైవిష్టపాన్యపి పదాని యదాశ్రయాణి।

వందామహే సరసిజేక్షణమద్వితీయం

వేదాంతవేద్యమనిదంప్రథమం మహస్తత్ ॥ 4 ॥

పీతాంబరం వరదశీతలదృష్టిపాతం

ఆజానులంబిభుజమాయతకర్ణపాశం।

తస్మై ఘమే చకము దగ్రవిశాలవక్షః

లక్ష్మీధరం కిమపి వస్తు మమావిరస్తు || 5 ||

యత్ తత్త్వమక్షరమదృశ్యమగోత్రవర్ణం

అగ్రాహ్యమవ్యయమనీదృశమద్వితీయం |

ఈశానమస్య జగతో యదణోరణీయః

తద్ వైష్ణవం పదముదారముదాహారామః || 6 ||

ఆమ్నాయమూర్ధని చ మూర్ధని చోర్ధ్వపుంసాం

యద్ ధామ వైష్ణవమభీక్షితరం చకాస్తి |

తస్మాదృశామపి చ గోచరమేతి వాచో

మన్యే తదీయమిదమాశ్రితవత్సలత్వం || 7 ||

జానన్నపీహ కిల మామనపత్రపిష్ఠుః

విష్ఠోః పదప్రణయినీం గిరమాద్రియేఽహం |

న శ్వావలీఢమపి తీర్థమతీర్థమాహుః

నోదన్యతాఽపి చ శునా కిల లజ్జితవ్యం || 8 ||

దేవస్య దైత్యమథనస్య గుణేష్వియత్తా

సంఖ్యా చ వాజ్మనసగోచరమత్యభూతాం |

అపేయమణ్యపి చ తత్ర మమార్తిశాంత్యై

కీటస్య తృష్యత ఉదన్వతి విప్రుషాఽలం || 9 ||

ప్రేమార్ద్రవిహ్వలగిరః పురుషాః పురాణాః

త్వాం తుష్టువుర్మధురిపో ! మధురైర్వచోభిః |

వాచో విడంబితమిదం మమ నీచవాచః

క్షాంతిస్తు తే సవిషయా మమ దుర్వచోభిః || 10 ||

ఆజ్ఞా తవాత్రభవతీ విదితా త్రయీ సా  
 తాం హి ప్రమాణముపజగ్మురతింద్రియేఽర్థే |  
 ఆభాసభూయమభియాంత్యపరాణి దోషైః  
 ఏషా తు దోషరహితా మహితా పురాణీ || 11 ||

అంతర్హితో నిధిరసి త్వమశేషపుంసాం  
 లభ్యోఽసి పుణ్యపురుషైః ఇతరైర్దురాపః |  
 తత్ర త్రయీం సుకృతినః కృతినోఽధిజగ్ముః  
 బాహ్యేషు బాహ్యచరితైరితరైర్నిపేతే || 12 ||

చిత్రం విధేర్విలసితం త్విదమావిరస్తి  
 దుష్టాత్మనామయమహో! కిల దుర్విపాకః |  
 యత్ కేచిదత్రభవతీం శ్రుతిమాశ్రయంతో-  
 ఽప్యర్థే కుదృష్టవినిష్టధియో వినష్టాః || 13 ||

బాహ్యః కుదృష్టయ ఇతి ద్వితయేఽప్యపారం  
 ఘోరం తమః సముపయంతి నహిక్షసే తాః |  
 జగ్ధస్య కాననమృగైర్మృగతృష్ణికేపోః  
 కాసారసత్త్వనిహతస్య చ కో విశేషః || 14 ||

న్యాయస్మృతిప్రభృతిభిర్భవతా నిస్పృష్టైః  
 వేదోపబృంహణవిధాపుచితైరుపాయైః |  
 శ్రుత్యర్థమర్థమివ భానుకరైర్విభేజః  
 త్వద్భక్తిభావితవికల్మషశేముషీకాః || 15 ||

యే తు త్వదంఘ్రిసరసీరుహభక్తిహీనాః  
 తేషామమీభిరపి నైవ యథార్థబోధః |  
 పితృఘ్నమంజనమనాపుషి జాతు నేత్రే  
 నైవ ప్రభాభిరపి శంఖసిత త్వబుద్ధిః || 16 ||

తత్త్వార్థతత్పరపరశ్శతవేదవాక్యైః  
 సామర్థ్యతః స్మృతిభిరప్యథ తాదృశీభిః |  
 త్వామేవ తత్త్వపరసాత్త్వికసత్పురాణైః  
 దైవజ్ఞధీభిరపి నిశ్చినుమః పరేశం || 17 ||

అన్యత్ర తు క్వచన కేచిదిహేశశబ్దాత్  
 లోకప్రసిద్ధిముపగమ్య తమీశమాహుః |  
 తైశ్చ ప్రసిద్ధివిభవస్య సమూలతాయై  
 గ్రాహ్యో త్రయీ త్వయి తు సాఽచ్యుత! సమ్ముఖీనా || 18 ||

యః ఖల్వణోరణుతరో మహతో మహీయాన్  
 ఆత్మా జనస్య జనకో జగతశ్చ యోఽభూత్ |  
 వేదాత్మకప్రణవకారణవర్ణవాచ్యం  
 తం త్వాం వయం తు పరమేశ్వరమామనామః || 19 ||

ఆత్మేశ్వరోఽసి న పరోఽస్తి తవేశ్వరోఽన్యః  
 విశ్వస్య చాధిపతిరస్య పరాయణం చ |  
 నారాయణాచ్యుత! పరస్త్వమిహైక ఏవ  
 బ్రహ్మాదయోఽపి భవదీక్షణలబ్ధసత్తాః || 20 ||

నిత్యః సమాభ్యధికవర్జిత ఊర్జితశ్రీః  
 నిత్యేఽక్షరే దివి వసన్ పురుషః పురాణః |  
 సత్త్వప్రవర్తనకరో జగతోఽస్య మూలం  
 నాన్యస్త్వదస్తి ధరణీధర! వేదవేద్యః || 21 ||

యం భూతభవ్యభవదీశమనీశమాహుః  
 అంతస్సముద్రనిలయం యమనంతరూపం |  
 యస్య త్రిలోకజననీ మహిషీ చ లక్ష్మీః  
 సాక్షాత్ స ఏవ పురుషోఽసి సహస్రమూర్ధా || 22 ||

సర్వశ్రుతిష్వనుగతం స్థిరమప్రకంప్యం  
 నారాయణాహ్వాయధరం త్వమివానవద్యం |  
 సూక్తం తు పౌరుషమశేషజగత్పవిత్రం  
 త్వాముత్తమం పురుషమీశముదాజహార || 23 ||

ఆనందమైశ్వరమవాఙ్మనసావగాహ్యం  
 ఆమ్నాసిషుః శతగుణోత్తరితక్రమేణ |  
 సోఽయం తవైవ నృషు హి త్వమిహాంతరాత్మా  
 త్వం పుండరీకనయనః పురుషశ్చ పౌష్ణః || 24 ||

యన్మూలకారణమబుధ్యత సృష్టివాక్యైః  
 బ్రహ్మేతి వా సదితి వాఽఽత్మగిరాఽథవా తత్ |  
 నారాయణస్త్వీతి మహోపనిషద్ బ్రవీతి  
 సౌభాలికీప్రభృతయోఽప్యనుజగ్మురేనాం || 25 ||

జ్యోతిః పరం పరమతత్త్వమథో పరాత్మా  
 బ్రహ్మేతి చ శ్రుతిషు యత్ పరవస్త్వధీతం |  
 నారాయణస్త్వీతి తద్ విశినష్టి కాచిద్  
 విష్ణోః పదం పరమమిత్యపరా గృణాతి || 26 ||

సంతీదృశః శ్రుతిశిరస్సు పరస్సహస్రాః  
 వాచస్తవ ప్రథయితుం పరమేశితృత్వం |  
 కించేహ న వ్యజగణః క్రిమిధాతృభేదం  
 క్రామన్ జగంతి నిగిరన్ పునరుద్గిరంశ్చ || 27 ||

రూపశ్రియా పరమయా పరమేణ ధామ్నా  
 చిత్రైశ్చ కైశ్చిదుచితైర్భవతశ్చరిత్రైః |  
 చిహ్నైరనిహ్నావపరైరపరైశ్చ కైశ్చిద్  
 నిశ్చిన్వతే త్వయి విపశ్చిత ఈశితృత్వం || 28 ||

యస్యాః కటాక్షణమనుక్షణమీశ్వరాణాం  
 ఐశ్వర్యహేతురితి సర్వజనీనమేతత్ |  
 తాం శ్రీరితి త్వదుపసంశ్రయణాన్నిరాహుః  
 త్వాం హి శ్రియః శ్రియముదాహురుదారవాచః || 29 ||

మాయా త్వయా గుణమయీ కిల యా నిస్సృష్టా  
 సా తే విభో! కిమివ నర్మ న నిర్మమీతే |  
 కౌతస్కుతాః స్థిరకుతర్కవశేన కేచిత్  
 సత్యాం శ్రుతౌ చ బధిరాస్త్యయి తన్మహిమ్నా || 30 ||

యః స్థావరక్రిమిపతంగమతంగజాది-  
 ష్వనేయషు జంతుషు సదైవ విజాయమానః |  
 త్వం నిత్యనిర్మల నిరంజన నిర్వికార-  
 కల్యాణసద్గుణనిధే! స ఇతీరితస్తైః || 31 ||

త్వద్దృష్టిజుష్టమిదమావిరభూదశేషం  
 నో చేత్ కటాక్షయసి నైవ భవేత్ ప్రవృత్తిః |  
 స్థాతుం చ వాంఛతి జగత్ తవ దృష్టిపాతం  
 తేన శ్రుతౌ జగదిషే హి జగత్ త్వమేవ || 32 ||

ఏవం భగో! ఇహ భవత్పరతంత్ర ఏవ  
 శబ్దోఽపి రూపవదముష్య చరాచరస్య |  
 ఐశ్వర్యమీదృశమిదం శ్రుతిషూదితం తే  
 పాపీయసామయమహో! త్వయి మోహహేతుః || 33 ||

యే త్వత్కటాక్షలవలక్ష్యమివ క్షణం తైః  
 ఐశ్వర్యమీదృశమలభ్యమలంభి పుంభిః |  
 యత్ కేఽపి సంజగరిరే పరమేశితృత్వం  
 తేషామపి శ్రుతిషు తన్మహిమప్రసంగాత్ || 34 ||

నిత్యేషు వస్తుషు భవన్నిరపేక్షమేవ  
 తత్తత్స్వరూపమితి కేచిదిహ భ్రమంతః |  
 ఐశ్వర్యమత్ర తవ సావధి సంగిరంతే  
 బ్రూతే త్రయీ తు నిరుపాధికమిశనం తే || 35 ||

ఇచ్ఛాత ఏవ తవ విశ్వపదార్థసత్తా  
 నిత్యం ప్రయాస్తవ తు కేచన తే హి నిత్యాః |  
 నిత్యం త్వదేకపరతంత్రనిజస్వరూపాః  
 భావత్కమంగళగుణా హి నిదర్శనం నః || 36 ||

విశ్వస్య విశ్వవిధకారణమచ్యుత! త్వం  
 కార్యం తదేతదఖిలం చిదచిత్స్వరూపం |  
 త్వం నిర్వికార ఇతి వేదశిరస్సు ఘోషో  
 నిస్సీమమేవ తవ దర్శయతీశితృత్వం || 37 ||

కింసాధనః క్వ నివసన్ కిముపాదదానః  
 కస్మై ఫలాయ సృజతీశ ఇదం సమస్తం |  
 ఇత్యాద్యనిష్ఠితకుతర్కమతర్కయంతః  
 త్వద్ వైభవం శ్రుతివిదో విదురప్రతర్క్యం || 38 ||

యత్ సంవృతం దశగుణోత్తరసప్తతత్త్వైః  
 అండం చతుర్దశజగద్ భవధాతృధామ |  
 అండాని తత్ససదృశాని పరశ్శతాని  
 క్రీడావిధేస్తవ పరిచ్ఛదతామగచ్ఛన్ || 39 ||

ఇచ్ఛావిహారవిధయే విహితాన్యమూని  
 స్యాత్ త్వద్విభూతిలవలేశకలాయుతాంశః |  
 యా వై న జాతు పరిణామపదాస్పదం సా  
 కాలాతిగా తవ పరా మహతీ విభూతిః || 40 ||

యద్ వైష్ణవం హి పరమం పదమామనంతి  
 ఖం వా యదేవ పరమం తమసః పరస్తాత్ |  
 తేజోమయం పరమసత్త్వమయం ధ్రువం యద్  
 ఆనందకందమతిసుందరమద్భుతం యత్ || 41 ||

యద్ బ్రహ్మరుద్రపురుహూతముఖైర్దురాపం  
 నిత్యం నివృత్తినిరతైః సనకాదిభిర్వా |  
 సాయుజ్యముజ్జ్వలముశంతి యదాపరోక్ష్యం  
 యస్మాత్ పరం న పదమంచితమస్తి కించిత్ || 42 ||

రూపేణ సద్గుణగణైః పరయా సమృద్ధ్యా  
 భావైరుదారమధురైరపి వా మహిమ్నా |  
 తాదృక్ తదీదృగిదమితు్యపవర్ణయంతోఽ  
 వాచో యదీయవిభవస్య తిరస్కరియామై || 43 ||

యద్ వృద్ధ్యపక్షయవినాశముఖైర్వికారైః  
 ఏతైరసంస్తు తమనస్తమితా స్తిశబ్దం |  
 యద్గౌరవాత్ శ్రుతిషు ఫల్గు ఫలం క్రియాణాం  
 ఆదిష్టమన్యదసుఖోత్తరమధ్రువం చ || 44 ||

నిష్కల్యుషైర్నిహతజన్మజరావికారైః  
 భూయిష్టభక్తివిభవైరభవైరవాప్యం |  
 అన్వైరధన్యపురుషైర్మనసాఽప్యనాప్యం  
 వైకుంఠనామ తవ ధామ తదామనంతి || 45 ||

నిత్యా తవాన్యనిరపేక్షమహామహిమ్నో -  
 ఽప్యేతాదృశీ నిరవధిర్నియతా విభూతిః |  
 జ్ఞానాదయో గుణగణాః సమతీరసీమాః  
 లక్ష్మీః ప్రియా పరిజనాః పతగేంద్రముఖ్యాః || 46 ||

ఏకస్య యేషు హి గుణస్య లవాయుతాంశః  
 స్యాత్ కస్యచిత్ స ఖలు వాఙ్మనసాతిగ్రశీః |  
 యే తాదృశోఽత్యవధయః సమతీతసంఖ్యాః  
 త్వత్సద్గుణాస్తవమసి తన్నిరపేక్షలక్ష్మీః || 47 ||

సర్వస్య చైవ గుణతో హి విలక్షణత్వం  
 ఐశ్వర్యతశ్చ కిల కశ్చిదుదంచితః స్యాత్ |  
 తత్ ప్రత్యుత త్వయి విభో! విభవో గుణాశ్చ  
 సంబంధతస్తవ భజంతి హి మంగళత్వం || 48 ||

దూరే గుణాస్తవ తు సత్త్వరజస్తమాంసి  
 తేన త్రయీ ప్రథయతి త్వయి నిర్గుణత్వం |  
 నిత్యం హరే! నిఖిలసద్గుణసాగరం హి  
 త్వామామనంతి పరమేశ్వరమిశ్వరాణాం || 49 ||

జ్ఞానాత్మనస్తవ తదేవ గుణం గృణంతి  
 తేజోమయస్య హి మణేర్గుణ ఏవ తేజః |  
 తేనైవ విశ్వమపరోక్షముదీక్షసే త్వం  
 రక్షా త్వదీక్షణత ఏవ యతోఽఖిలస్య || 50 ||

త్రయ్యుద్యతా తవ యువత్వముఖైర్గుణౌఘైః  
 ఆనందమేధితమియానితి సన్నియంతుం |  
 తే యే శతం త్వితి పరంపరయా ప్రవృత్తా  
 నైవేష వాఙ్మనసగోచర ఇత్యుదాహా || 51 ||

ఏవం తయా చతురయా తవ యౌవనాద్యాః  
 సర్వే గుణాః సహ సమస్తవిభూతిభిశ్చ |  
 ప్రవ్యాహృతాః స్యురవధీన్నవధీరయంతో  
 వాచామగోచరమహామహిమాన ఏవ || 52 ||

సంవర్తవర్తి నిఖిలం నిరభిజ్ఞమజ్ఞం  
 చిత్రే చ కర్మణి యథార్హమహో! నియచ్ఛృణ్ |  
 సద్యః క్రిమిద్రుహిణభేదమభేదమేతద్  
 ఆవిశ్చకర్థ సకృదీక్షణదీక్షణేన || 53 ||

అస్తం యదుద్యదుపచాయ్యపచాయి చైవం  
 ఈశం దరిద్రమథ జంగమమప్యనింగం |  
 విశ్వం విచిత్రమవిలక్షణవీక్షణేన  
 విక్షోభయస్యనవధిర్భత శక్తిరైశి || 54 ||

రూపప్రకారపరిణామకృతవ్యవస్థం  
 విశ్వం విపర్యసితుమన్యదసచ్ఛ కర్తుం |  
 జ్ఞామ్యృన్ స్వభావనియమం కిముదీక్షసే త్వం  
 స్వాతంత్ర్యమైశ్వరమపర్యనుయోజ్యమాహుః || 55 ||

సంవర్తసంభృతకరస్య సహస్రరశ్మేః  
 ఉస్రం తమిస్రయదజస్రవిహారి హారి |  
 నిత్యానుకూలమనుకూలన్యణాం పరేషాం  
 ఉద్వేజనం చ తవ తేజ ఉదాహరంతి || 56 ||

నైవ హ్యవాప్యమనవాప్తమిహోస్తి యస్య  
 సత్తాఽపి తస్య తవ వీక్షణతః ప్రజానాం |  
 సంపత్ తు కింపునరితో న వదాన్యమన్యం  
 మన్యే త్వమేవ ఖలు మందిరమిందిరాయాః || 57 ||

పాపైరనాదిభవసంభవవాసనోత్తైః  
 దుఃఖేషు యః ఖలు మిమంక్షతి హంత! జంతుః |  
 తం కేవలం ను కృపయైవ సముద్ధరిష్యన్  
 తద్దుష్కృతస్య నను నిష్కృతిమాత్థ శాస్తైః || 58 ||

శాస్తై ౧రనాదినిధనైః స్మృతిభిస్త్యదీయ-  
 దివ్యావతారచరితైః శుభయా చ దృష్ట్యాః |  
 నిఃశ్రేయసం యదుపకల్పయసి ప్రజానాం  
 సా త్వత్కృపాజలధితల్లజవల్లితశ్రీః || 59 ||

హై హాంత! జంతుషు నిరంతరసంతతాత్మా  
 పాప్మా హి నామ వద కోఽయమచింత్యశక్తిః |  
 యస్త్యత్కృపాజలధిమప్యతివేలఖేలం  
 ఉల్లంఘయత్యకృతభాసుర భాగధేయాః || 60 ||

యద్ బ్రహ్మకల్పనియుతానుభవేఽప్యనాశ్యం  
 తత్ కిల్బిషం సృజతి జంతురిహ క్షణార్ధే |  
 ఏవం సదా సకలజన్మసు సాపరాధం  
 ఙ్గామ్యస్యహో! తదభినంధివిరామమాత్రాత్ || 61 ||

ఙ్గాంతిస్తవేయమియతీ మహతీ కథం ను  
 ముహ్యేదహో! త్వయి కృతాంజలిపంజరేషు |  
 ఇత్థం స్వతో నిఖిలజంతుషు నిర్విశేషం  
 వాత్సల్యముత్సుకజనేషు కథం గుణస్తే || 62 ||

విశ్వం ధియైవ విరచయ్య నిచాయ్య భూయః  
 సంజవ్రుషః సతి సమాశ్రితవత్సలత్వే |  
 ఆజగ్ముషస్తవ గజోత్తమబృంహితేన  
 పాదం పరామమృశుషోఽపి చ కా మనీషా || 63 ||

యః కశ్చిదేవ యది కించన హాంత! జంతుః  
 భవ్యో భజేత భగవంతమనన్యచేతాః |  
 తం సోఽయమీదృశ ఇయానితి వాఽప్యజానన్  
 హై! వైనతేయసమమప్యరరీకరోషి || 64 ||

త్వత్సామ్యమేవ భజతామభివాంఛసి త్వం  
 తత్సాత్కృతైర్విభవరూపగుణైస్త్వదీయైః |  
 ముక్తిం తతో హి పరమం తవ సామ్యమాహుః  
 త్వద్దాస్యమేవ విదుషాం పరమం మతం తత్ || 65 ||

తద్వై తథాఽస్తు కతమోఽయమహో! స్వభావః  
 యావాన్ యథావిధగుణో భజతే భవంతం |  
 తావాన్ తథావిధగుణస్తదధీనవృత్తిః  
 సంశ్లిష్యసి త్వమిహ తేన సమానధర్మా || 66 ||

నీలాంజనాద్రినిభమున్నసమాయతాక్షం  
 ఆజానుజైత్రభుజమాయతకర్ణపాశం |  
 శ్రీవత్సలక్షణముదారగభీరనాభిం  
 పశ్యేమ దేవ! శరదః శతమీదృశం త్వాం || 67 ||

అంభోరుహాక్షమరవిందనిభాంఘ్రియుగ్మం  
 ఆతామ్రతామరసరమ్యకరాగ్రకాంతి |  
 భృంగాలకం భ్రమరవిభ్రమకాయకాంతి  
 పీతాంబరం వపురదస్తు వయం స్తవామ || 68 ||

భూవిభ్రమేణ మృదుశీతవిలోకితేన  
 మందస్మితేన మధురాక్షరయా చ వాచా |  
 ప్రేమప్రకర్షపిశునేన వికాసినా చ  
 సంభావయిష్యసి కదా ముఖపంకజేన || 69 ||

వజ్రాంకుశధ్వజసరోరుహశంఖచక్ర-  
 మత్సీసుధాకలశకల్పకకల్పితాంకం |  
 త్వత్పాదపద్మయుగళం విగళత్ప్రభాద్భిః  
 భూయోఽభిషేక్ష్యతి కదా ను శిరో మదీయం || 70 ||

త్రైవిక్రమక్రమకృతాక్రమణత్రిలోకం  
 ఉత్తంసముత్తమమనుత్తమభక్తిభాజుం |  
 నిత్యం ధనం మమ కదా హి మదుత్తమాంగం  
 అంగీకరిష్యతి చిరం తవ పాదపద్మం || 71 ||

ఉన్నిద్రపత్రశతపత్రసగోత్రమంత-  
 ర్గ్రేఖారవిందమభినందనమింద్రియాణాం |  
 మన్మూర్ఛ్ఛి హంత! కరపల్లవతల్లజం తే  
 కుర్వన్ కదా కృతమనోరథయిష్యసే మాం || 72 ||

ఆంగీ నిసర్గనియతా త్వయి హంత కాంతిః  
 నిత్యం తవాలమియమేవ తథాఽపి చాన్యా |  
 వైభూషణీ భవతి కాంతిరలంతరాం సా  
 హై పుష్కలైవ నిఖిలాఽపి భవద్విభూతిః || 73 ||

శ్రీవత్సకౌస్తుభకిరీటలలాటికాభిః  
 కేయూరహారకటకోత్తమకంఠికాభిః  
 ఉద్దామదామమణినూపురనివిబంధైః  
 భాంతం భవంతమనిమేషముదీక్షిషీయ || 74 ||

ఐందీవరీ క్వచిదపి క్వచనారవిందీ  
 చాంద్రాతపి క్వచన చ క్వచనాథ హైమి |  
 కాంతిస్తవోధపరభాగపరస్పరశ్రీః  
 పార్వేత పారణయితుం కిము చక్షుషోర్యే || 75 ||

త్వాం సేవితం జలజచక్రగదాసిశార్ంగైః  
 తార్క్ష్యణ సైన్యపతినాఽనుచరైస్తథాఽనైః |  
 దేవ్యా శ్రియా సహ వసంతమనంతభోగే  
 భుంజీయ సాంజలిరసంకుచితాక్షిపక్షా || 76 ||

కైంకర్యనిత్యనిరతైర్భవదేకభోగైః  
 నిత్యైరనుక్షణనవీనరసార్ద్రాభాపైః |  
 నిత్యాభివాంఛితపరస్పరనీచభాపైః  
 మద్దైవతైః పరిజనైస్తవ సంగసీయ || 77 ||

యత్ కించిదుజ్జ్వలమిదం యదుపాఖ్యయాఽఽహుః  
 సౌందర్యమృద్ధిరితి యన్మహిమాంశలేశః |  
 నామ్నైవ యాం శ్రియముశంతి యదీయధామ  
 త్వామామనంతి యతమా యతమానసిద్ధిః || 78 ||

యా వై త్వయాఽప్యదధిమంథనయత్నలభ్యా  
 యాఽంతర్హితేతి జగదున్మథనోద్యతోఽభూః |  
 యా చ ప్రతిక్షణమపూర్వరసానుబంధైః  
 భావైర్భవంతమభినందయతే సదైవ || 79 ||

రూపశ్రియా గుణగణైర్విభవేన ధామ్నా  
 భావైరుదారమధురైశ్చతురైశ్చరిత్రైః |  
 నిత్యం తపైవ సదృశీం శ్రియమీశ్వరీం తాం  
 త్వాం చాంచితః పరిచరేయముదీర్ఘభావః || 80 ||

యా బిభ్రతీ స్థిరచరాత్మకమేవ విశ్వం  
 విశ్వంభరా పరమయా క్షమయా క్షమా చ |  
 తాం మాతరం చ పితరం చ భవంతమస్య  
 పు్యచ్ఛంతు రాత్రయ ఇమా వరివస్యతో మే || 81 ||

భావైరుదారమధురైర్వివిధైర్విలాసైః  
 భ్రూవిభ్రమస్మితకటాక్షనిరీక్షణైశ్చ |  
 యా త్వన్మయా త్వమపి యన్మయ ఏవ సా మాం  
 నీలా నితాంతమురరీకురుతాముదారా || 82 ||

భావైరనుక్షణమపూర్వరసానువిద్ధైః  
 అత్యద్భుతైరభినవైరభినంద్య దేవీః |  
 భృత్యాన్ యథోచితపరిచ్ఛదీనో యథార్థం  
 సంభావయంతమభితో భగవన్! భవేయం || 83 ||

హా హాంత హాంత! హతకోఽస్మి ఖలోఽస్మి ధిజ్ఞాం  
 ముహ్యాన్నహో! అహమిదం కిమువాచ వాచా |  
 త్వామంగ! మంగళగుణాస్పదమస్తహేయం  
 ఆః! స్మర్తుమేవ కథమర్హతి మాదృగంహః || 84 ||

అంహః ప్రసహ్యా వినిగృహ్యా విశోధ్య బుద్ధిం  
 వ్యాపూయ విశ్వమశివం జనుషాఽనుబద్ధం |  
 ఆధాయ సద్గుణగణానపి నాహమర్హః  
 త్వత్పాదయోర్యదహమత్ర చిరాన్నిమగ్నః || 85 ||

జానేఽథవా కిమహమంగ! యదేవ సంగాద్  
 అంగీకరోషి న హి మంగళమన్యదస్మాత్ |  
 తేన త్వమేనమురరీకురుషే జనం చేద్  
 నైవాముతో భవతి యుక్తతమో హి కశ్చిత్ || 86 ||

యన్నాభవామ భవదీయకటాక్షలక్షం  
 సంసారగర్తపరివర్తమతోఽగమామ |  
 ఆగాంసి యే ఖలు సహస్రమజస్రమేవ  
 జన్మస్వతన్మహి కథం త ఇమేఽనుకంప్యాః || 87 ||

సత్కర్మ నైవ కిల కించన సంఘనోమి  
 విద్యాఽప్యవద్యరహితా న చ విద్యతే మే |  
 కించ త్వదంచితపదాంబుజభక్తిహీనః  
 పాత్రం భవామి భగవన్! భవతో దయాయాః || 88 ||

కిం భూయసా ప్రలపితేన యదేవ కించిత్  
 పాపాహ్వామల్పమురు వా తదశేషమేషః |  
 జానన్ న వా శతసహస్రపరార్థకృత్వోఽ  
 యోఽకార్షమేనమగతిం కృపయా క్షమస్వ || 89 ||

దేవ! త్వదీయచరణప్రణయప్రవీణ-  
 రామానుజార్యవిషయాకృతమప్యహేహో! మాం |  
 భూయః ప్రధర్షయతి పైషయికో విమోహేహో  
 మత్కర్మణః కతరదత్ర సమానసారం || 90 ||

గర్భేషు నిర్భరనిపీడనఖిన్నదేహః  
 క్షోదీయసోఽతిమహతోఽప్యఖిలస్య జంతోః |  
 జన్మాంతరాణ్యనువిచింత్య పరస్సహస్రా-  
 ణ్యత్రాహమప్రతివిధిర్నిహతశ్చరామి || 91 ||

భూయశ్చ జన్మసమయేషు సుదుర్వచాని  
 దుఃఖాని దుఃఖమతిరిచ్య కిమప్యజానన్ |  
 మూఢోఽనుభూయ పునరేవ తు బాలభావాత్  
 దుఃఖోత్తరం నిజచరిత్రమముత్ర సేవే || 92 ||

భూయాంసి భూయ ఉపయన్ వివిధాని దుఃఖా-  
 న్యన్యచ్చ దుఃఖమనుభూయ సుఖభ్రమేణ |  
 దుఃఖానుబంధమపి దుఃఖవిమిశ్రమల్పం  
 క్షుద్రం జగుస్సితసుఖం సుఖమిత్యుపాసే || 93 ||

లోలద్భిరింద్రియహయైరపథేషు నీతః  
 దుష్ప్రాపదుర్భగమనోరథమథ్యమానః |  
 విద్యాధనాభిజనజన్మమదేన కామ-  
 క్రోధాదిభిశ్చ హతధీర్న శమం ప్రయామి || 94 ||

లభ్యేషు దుర్లభతరేష్వపి వాంఛితేషు  
 జాతా సహస్రగుణతః ప్రతిలంభనేఽపి |  
 విఘ్నేర్హ్యతేష్వపి చ తేషు సమూలఘాతం  
 వర్ధిష్ణురేవ న తు శామ్యతి హంత తృష్ణా || 95 ||

త్వత్కీర్తనస్తు తినమస్కృతివేదనేషు  
 శ్రద్ధా న భక్తిరపి శక్తిరథో న చేచ్ఛా |  
 నైవానుతాపమతిరేష్వకృతేషు కిం ను  
 భూయాన్న హో! పరికరః ప్రతికూలపక్షే || 96 ||

ఏతేన పై సువిదితం బత మామకీనం  
 దౌరాత్యమప్రతివిధేయమపారమీశః! |  
 సంమూర్చ్ఛతోఽప్యపదమస్మి యతస్త్వదీయ-  
 నిస్సీమభూమకరుణామృతవీచివాయోః || 97 ||

ఐశ్వర్యవీర్యకరుణాగరిమక్షమాద్యాః  
 స్వామిన్నకారణసుహృత్త్వమథో విశేషాత్ |  
 సర్వే గుణాః సవిషయాస్తవ మామపార-  
 ఘ్నూరాఘపూర్ణమగతిం నిహతం సమేత్య || 98 ||

త్వత్పాదసంశ్రయణహేతుషు సాధికారాన్  
 ఉద్యుంజతశ్చరితకృతన్నవిధీంశ్చ తాంస్తాన్ |  
 త్వం రక్షసీతి మహిమా న తవాలమేష  
 మాం చేదనీదృశమనన్యగతిం న రక్షేః || 99 ||

యా కర్మణామధికృతిర్య ఇహోద్యమస్తే-  
 ష్వప్యేష్వనుష్ఠితిరశేషమిదం హి పుంసాం |  
 త్వామంతరేణ న కథంచన శక్యమాప్తుం  
 ఏవం చ తేషు మయి చాస్తి న తే విశేషః || 100 ||

నిర్బంధ ఏష యది తే యదశేషవైధ-  
 సంసేవినో వరద! రక్షసి నేతరాన్స్తవం।  
 తర్హి త్వమేవ మయి శక్త్యధికారవాంఛాః  
 ప్రత్యూహశాంతిమితరచ్చ విధేహి విశ్వాం॥ 101 ॥

॥ ఇతి శ్రీవైకుంఠస్తవః సమాప్తః ॥

వ్యక్తికర్వణ నిగమశిరసామర్థమస్తర్హి గూఢం  
 శ్రీవైకుంఠస్తవమకృత యః శ్రేయసే సజ్జనానాం।  
 కూరాధీశం గురుతరదయాదుగ్ధసింధుం తమిడే  
 శ్రీవత్సాంకం శ్రుతిమతగురుచ్ఛత్రశీలైకథామ ॥

ఆర్వాచో యత్పదసరసిజద్వంద్వమాశ్రిత్య పూర్వే  
 మూర్ధ్నా యస్యాన్వయముపగతాః దేశికా ముక్తిమాపుః।  
 సోఽయం రామానుజమునిరపి స్వీయముక్తిం కరస్థాం  
 యత్సంబన్ధాదమనుత కథం వర్ణ్యతే కూరనాథః॥